

आर्थिक बर्ष २०७९/०८० को

बजेट वक्तव्य



स्थानीय सरकार

गल्छी गाउँपालिका

बैरनी, धादिङ

बागमती प्रदेश

२०७९

गल्छी गाउँपालिका
गाउँसभामा उपाध्यक्ष श्री भाइकाजि तिवारी द्वारा प्रस्तुत
आ.व. २०७९।०८० को बजेट बक्तव्य

आदरणीय सभाध्यक्ष ज्यू,
सभा सदस्य ज्यूहरू,

१. नेपालको संविधानको धारा २३० बमोजिम गाउँपालिकाको उपाध्यक्षको हैसियतले यस गरिमामय सभामा आगामी आर्थिक बर्ष २०७९।०८० को लागि बार्षिक आय र व्ययको विवरण प्रस्तुत गर्ने अनुमति चाहन्छु ।
२. संङ्घीय लोकतान्त्रिक गणतन्त्रात्मक शासन व्यवस्थाको प्राप्तिको लागि आन्दोलनको कठिन परिस्थितिमा त्याग र नेतृत्व प्रदान गर्नुहुने अग्रज राजनितिज्ञहरू प्रति उच्च सम्मान प्रकट गर्दछु र विभिन्न ऐतिहासिक आन्दोलनमा आफ्नो जीवनको आहुती दिनुहुने सम्पूर्ण ज्ञात अज्ञात शहीदहरू प्रति हार्दिक भावपूर्ण श्रद्धाञ्जली अर्पण गर्न चाहन्छु । साथै घाइते योद्धा र बेपत्ता नागरिकहरू प्रति उच्च सम्मान सहित उहाँहरूको परिवारप्रति गहिरो समबेदना प्रकट गर्न चाहन्छु ।
३. नेपालको संविधानले परिकल्पना गरेको संङ्घीय लोकतान्त्रिक गणतन्त्रात्मक शासन व्यवस्थाको माध्यमबाट उपलब्ध स्रोत र साधनलाई अधिकतम ढंगले उपयोग गरी विकास, सुशासन र समृद्धी हासिल गर्ने गरि बजेट तर्जुमा गरेको छु ।
४. त्रिदेशिय व्यापारिक नगर: समृद्ध गल्छी शहर भन्ने मूल नारालाई मुर्तरूप दिन सामाजिक न्याय, समतामूलक विकास, आर्थिक सामाजिक तथा सांस्कृतिक रूपान्तरण सहितको दिगो विकासमा यस बजेटको कार्यान्वयनले टेवा पुग्ने विश्वास लिएको छु । सोहि अनुरूप बजेट तथा कार्यक्रमलाई प्राथमिकता दिएको छु ।

श्रद्धेय सभाध्यक्ष ज्यू
एवं सदस्य ज्यूहरू,

५. यो बजेट तर्जुमा गर्दा मूलतः नेपालको संविधान, पन्ध्रौं योजना, दिगो विकासका लक्ष्य, स्थानीय सरकार संचालन ऐन र गाउँपालिकाको प्रथम आवधिक विकास योजनालाई

आधार बनाएको छु । बजेट तर्जुमाको सिलसिलामा राजस्व परामर्श समिति, विभिन्न विषयगत समिति, संघ संस्था, राजनीतिक दल, नागरिक समाज एवं विद्वत वर्ग लगायत सबै वर्गबाट प्राप्त सुझावलाई समेत ध्यान दिएको छु ।

६. उपलब्ध सीमित स्रोत साधनले तथा असीमित माग र बढ्दो आकांक्षा एकैपटक सम्बोधन गर्न नसकीने यथार्थता एकातर्फ छ भने स्रोतको न्यूनताको कारण हामीले चाहे जस्तो विकासका कार्यहरूमा लगानी बृद्धि गर्न सकिएको छैन । यो बजेट तर्जुमा गर्दा नेपाल सरकार र बागमती प्रदेश सरकारबाट प्राप्त हुने वित्तीय समानीकरण अनुदान, शसर्त अनुदान, समपूरक अनुदान, विशेष अनुदान, राजश्व बांडफांड र गाउँपालिकाको आन्तरिक आम्दानी समेतको अनुमानमा स्थानीय स्रोत र साधनको परिचालन गरी सेवा, उत्पादन र रोजगारी अभिवृद्धि गर्ने योजना र कार्यक्रममा केन्द्रित गरी गाउँपालिकाको समग्र विकासलाई सन्तुलित बनाउने गरि बजेट तथा कार्यक्रम तर्जुमा गरेको छु ।

श्रद्धेय सभाध्यक्ष ज्यू

एवं सदस्य ज्यूहरू,

अव म, चालु आर्थिक वर्ष २०७८।७९ मा यस गाउँपालिकाको सम्पादित महत्वपूर्ण योजना तथा कार्यक्रमहरूको संक्षिप्त विवरण प्रस्तुत गर्ने अनुमति चाहन्छु ।

७. चालु आ.व. २०७८।७९ मा प्राप्त मुख्य उपलब्धिहरू:

- चालू आ व मा रु ६ करोड भुक्तानी समेत भइ १५ शैयाको बैरनी अस्पतालको निर्माणकार्य तिब्रताका साथ भइरहेको छ । आयुर्बेदिक अस्पताल पाल्चोकको भवन निर्माण कार्य सम्पन्न भइ अस्पताल समेत संचालन भइसकेको छ ।
- वडा नं ७ र ५ को भवन निर्माण कार्य सम्पन्न भएको छ । वडा नं २ को भवन निर्माण कार्य भइरहेको छ भने वडा नं १ को वडा कार्यालयको लागि भवनको प्रबलिकरणको कार्य भइरहेको छ ।
- एक वडा एक बाटो योजनाको लागि ४ करोड विनियोजन भइ सडक स्तरोन्नतिका कार्य सम्पन्न भएको छ । करिब १ करोड लागतमा आदमखोला आमडाँडा सडक स्तरोन्नती गरीएको छ । घिमिरे थुम्का सडकको स्तरोन्नतीको काम सम्पन्न भएको छ ।

- स्वास्थ्य सेवा तर्फ १६ स्थानमा गाउँघर क्लिनिक, १४ स्थानमा खोप क्लिनिक विस्तार भएको छ ।
- बैरेनी अस्पतालमा X-ray सहित DR machine जडान गरी सेवा प्रवाह भइरहेको छ । वडा नं ५ र ८ मा आखा शिबिर संचालन गरी ४०० जनालाई निशुल्क चेकजाँच तथा २० जनालाई निशुल्क मोतिबिन्दुको अपरेशन कार्य गरिएको छ ।
- शुनौलो १००० दिन कार्यक्रमको लागि ५०० जना गर्भवती महिलालाई पोषणयुक्त पिठोको प्याकेट वितरण भइरहेको छ ।
- ८ वटै स्वास्थ्य संस्थाबाट कोभिड १९ बिरुद्धको खोप लगाउने व्यवस्था मिलाइ गाउँपालिकाभरिमा कुल जनसंख्याको करिब ७८ प्रतिशतलाई कोभिड खोप लगाइसकिएको छ ।
- न्यायिक समिति तर्फ २५ वटा उजुरी दर्ता भएकोमा १६ वटा मिलापत्र भएको, ९ वटाछलफल रहेको छ।प्रत्येक वडाबाट ३।३ जनाको दरलेजम्मा २४ जनालाई मेलमिलापकर्ताको तालिम सम्पन्न भएको छ ।
- कृषि सेवा तर्फ गाउँपालिका भरिबाट २०८ वटा नमुना माटो संकलन परिक्षण र चुन वितरण भएको १७५ वटा अनुदानमा हाते ट्रयाक्टर वितरण गरिएको छ । १ वटा सेमी हाइटेक नर्सरी स्थापना भएको छ भने मकै बालीको पकेट क्षेत्र स्थापना भएको छ । साझेदारीमा कोल्डरुम तथा पोर्टेबल कोल्ड च्याम्बर निर्माण भइरहेको छ ।
- पशु सेवा तर्फ १५६ वटा कुकुरलाई रेबिज भ्याक्सिन दिइएको, बाख्रालाई २०००० पिपिआर भ्याक्सिन लगाइएको छ । साझेदारीमा २ वटा चिलिङ्ग सेन्टरको स्थापनाको कार्य भइरहेको छ । १६०० के.जी, जै घाँसको बिउ वितरण गरिएको छ ।
- उद्योग विकास तर्फ बजार क्षेत्रमा हुने फोहरमैलालाई व्यवस्थापन गर्न फोहरमैला व्यवस्थापन तालिम सम्पन्न भएको छ । मोबाइल मर्मत सम्बन्धि तालिम संचालन भइ तालिम लिएकाले सोही व्यवसाय संचालन गर्दै स्वरोजगार समेत भएका छन् ।

- प्रधानमन्त्री रोजगार तर्फ ३५ वटा योजना संचालनगरी १६८ जनालाई रोजगारी प्रदान गरिएको ।
- महिला बालबालिका जेष्ठ नागरिक तथा समाजकल्याण तर्फ ६ महिने मनोविमर्श तालिम दिने काम सम्पन्न गरिएको छ । गाउँपालिकालाई बालमैत्री बनाउने कार्यको शुभारम्भ भएको छ ।

श्रद्धेय सभाध्यक्ष

एवं सदस्य ज्यूहरु,

८. अब म, गाउँपालिकाको आगामी आर्थिक वर्ष २०७९।०८० को बजेटका उद्देश्यहरु तथा प्राथमिकताका क्षेत्रहरु प्रस्तुत गर्ने अनुमती चाहन्छु ।

बजेटका उद्देश्यहरु निम्नानुसार रहेका छन् :

- उपलब्ध स्रोतसाधन तथा अबसर र क्षमताको अधिकतम परिचालन गरि समृद्ध गल्छीको आधार तयार गर्नु ।
- समाजबाद उन्मुख आत्मनिर्भर राष्ट्रिय अर्थतन्त्र निर्माणमा योगदान पुर्याउनु ।
- सार्वजनिक खर्चमा पारदर्शिता, मितव्ययिता र उत्तरदायित्व पालना गराउनु ।
- आर्थिक अनुशासन तथा वित्तीय सुशासन कायम गर्नु ।
- भौतिक, आर्थिक तथा सामाजिक पूर्वाधार विकासमा जोड दिनु ।
- उत्पादन, रोजगारी तथा आयमा वृद्धि गर्नु ।
- सामाजिक न्याय र समानता कायम गरि उन्नतशील गाउँपालिका बनाउनु ।

९. आगामी आ.व. २०७९।०८० को बजेटको प्राथमिकताका देहाय बमोजिम रहेका छन् ।

- सिपयुक्त जनशक्ति र उधमशिलता विकास तथा रोजगारी र स्वरोजगारीका अवसरको सृजना ।
- उत्पादनमूलक तथा छिटो प्रतिफल दिने योजना कार्यक्रममा जोड दिने ।

- गाउँपालिका केन्द्र जोड्ने सडकलाई प्राथमिकतामा राखी विभिन्न सडकहरुको स्तरोन्नती तथा मर्मत सुधार गरि सडकको गुणस्तर बृद्धि गर्ने ।
- शिक्षा, स्वास्थ्य र खानेपानीमा सेवाको सर्वसुलभ पहुँचमा अभिवृद्धि र सेवाको गुणस्तरमा जोड दिने ।
- कृषि सेवा, पशुसेवा, पर्यटन, वन तथा वातावरण क्षेत्रको विकास, विस्तार र संरक्षणमा जोडदिने ।
- सामाजिक सुरक्षा र सशक्तिकरणका कार्यक्रमहरु संचालन गर्ने ।
- सार्वजनिक सेवा प्रवाहलाई गुणस्तरीय, पारदर्शी र सर्वसुलभ बनाई नागरिकको पहुँचमा अभिवृद्धि गर्ने ।

१०. बजेट तर्जुमाका आधारहरु

उल्लेखित उद्देश्य परिपुर्ती गर्न बजेट तर्जुमा गर्दा निम्न आधारहरु लिइएको छ ।

- संघीय सरकारको आवधिक योजना, लक्ष्य, उद्देश्य एवं प्राथमिकता र रणनीतिहरु
- प्रदेश सरकारको प्रथम पञ्चवर्षीय योजना नीति तथा कार्यक्रम
- दिगो विकासका लक्ष्यहरु
- स्थानीय सरकार सञ्चालन ऐन
- गाउँपालिकाको प्रथम आवधिक विकास योजना
- विषयगत समितिको सिफारिस
- वडा समितिको प्राथमिकताका कार्यक्रमहरु
- विज्ञ समूहको परामर्श तथा सुझाव
- कार्यपालिकाले आवश्यक ठानेका र जनसहभागिता जुट्ने आयोजनाहरु
- विपन्न परिवारको आयआर्जनको योजनाहरु
- क्रमागत विकास योजनाहरु

श्रद्धेय सभाध्यक्ष

एवं सदस्य ज्यूहरु,

११. अब म, क्षेत्रगत रुपमा आगामी आर्थिक बर्षको लागि प्रस्तावित बजेटका कार्यक्रम तथा विनियोजन प्रस्तुत गर्ने अनुमति चाहन्छु ।

पूर्वाधार विकास

१२. गाउँपालिका अन्तर्गतका निर्माणाधिन पूर्वाधारका योजनालाई निरन्तरता दिइ सम्पन्न गर्नको लागि क्रमागत योजना तथा अनिवार्य दायित्वको लागी रु ६ करोड ९५ लाख विनियोजन गरेको छु ।

१३. गाउँपालिका केन्द्र देखी वडा केन्द्रसम्म बाह्रै महिना सडक संचालन गर्नको लागि एक वडा एक बाटो योजनाको लागि रु ४ करोड विनियोजन गरेको छु ।

१४. सम्पूरक योजनाहरूको लागि आवश्यक बजेट विनियोजन गरेको छु ।

१५. सबैगाउँबस्तीमा एक घर एक धारा खानेपानी कार्यक्रमलाई निरन्तरता दिदै गाउँपालिका स्तरिय योजना अन्तर्गत खानेपानी योजनाहरू र विधुत् काठेपोल विस्थापन तथा ग्रामिण विधुत्तिकरणको लागि रु. २ करोड विनियोजन गरेको छु ।

१६. वडा स्तरीय योजनाको लागि वडा नं ५ र ८ को लागि रु ९० लाखका दरले रु १ करोड ८० लाख र अन्य ६ वटा वडाहरूको लागि रु ७० लाखका दरले रु ४ करोड २० लाख गरि वडा स्तरीय योजनाको लागि कुल रु ६ करोड विनियोजन गरेको छु ।

कृषि तथा पशुस्वास्थ्य

१७. मागमा आधारित कृषि यन्त्र उपकरण वितरण कार्यक्रमको लागी १६ लाख रुपैया विनियोजन गरेको छु ।

१८. एक वडा एक उत्पादन कार्यक्रमको लागी रु १० लाख रुपैया विनियोजन गरेको छु ।

१९. कृषकहरूको प्रोत्साहनको लागि अध्यक्ष उत्कृष्ट कृषक पुरस्कार कार्यक्रमको लागि आवश्यक वजेटको व्यवस्था गरेको छु ।

२०. व्यवसायिक युवा लक्षित कार्यक्रमको लागी रु ८ लाख विनियोजन गरेको छु ।

२१. पशुपंक्षीका लागि औषधि खरिद कार्यक्रमका लागी रु १५ लाख विनियोजन गरेको छु ।

२२. पशु स्वास्थ्य शिविर कार्यक्रम संचालनका लागि रु ४ लाख विनियोजन गरेको छु ।
२३. महामारी रोग व्यवस्थापन तथा खोप खरिद कार्यक्रमको लागि रु ६ लाख विनियोजन गरेको छु ।
२४. हिउँदै तथा बर्खे घाँसको विउ तथा बेर्ना वितरण कार्यक्रम लागि रु ६ लाख विनियोजन गरेको छु ।

उद्योग तथा सहकारी

२५. मागमा आधारित व्यवसायिक सिप विकास तालिमको लागि रु १५ लाख रुपैया विनियोजन गरेको छु ।
२६. बजारको बस्तु तथा सेवाको गुणस्तर र मापदण्डको परिपालनको लागि नियमित बजार अनुगमनको लागि आवश्यक बजेटको व्यवस्था गरेको छु ।
२७. महिला सहकारी संस्थाको समुह गठन तथा अनुशिक्षण कार्यक्रमको लागि बजेटको व्यवस्था गरेको छु ।

शिक्षा, युवा तथा खेलकुद:

२८. विद्यालय कर्मचारी थप अनुदानको लागि रु ४१ लाख विनियोजन गरेको छु ।
२९. मा. वि तथा नि. मा. वि. शिक्षक व्यवस्थापनको लागि रु २७ लाख ५० हजार विनियोजन गरेको छु ।
३०. बालविकास स.का.(पुरानो) र नयाँ को लागि रु ४० लाख विनियोजन गरेको छु ।
३१. बाल खेल तथा शैक्षणिक सामग्री खरिद तथा वितरण कार्यक्रमको लागि रु ५ लाख विनियोजन गरेको छु ।
३२. अन्तर वडास्तरीय भलिबल तथा फुटबल प्रतियोगिता संचालनको लागि रु ९ लाख विनियोजन गरेको छु ।

स्वास्थ्य

३३. साप्ताहिक निःशुल्क आँखा जाँच सेवालार्ई निरन्तरता दिदै रु १२ लाख विनियोजन गरेको छु ।

३४. घरको सुत्केरी सुन्य गर्न तथा अन्य निःशुल्क एम्बुलेन्स भाडा भुक्तानीको लागि रु १० लाख रुपैया विनियोजन गरेको छु ।

३५. आकस्मिक रुपमा आउन सक्ने महामारी रोगको रोकथाम तथा नियन्त्रणको लागि रु १० लाख विनियोजन गरेको छु ।

३६. औषधी, सर्जिकल सामग्री लगायत अन्य स्वास्थ्य सामग्री खरिदको लागि रु ३० लाख विनियोजन गरेको छु ।

३७. गर्भवती तथा सुत्केरी लाइ दिदै आएको पोषण लाइ निरन्तरता दिदै सो कार्यक्रमको लागि रु १० लाख रुपैया विनियोजन गरेको छु ।

३८. आयुर्बेद तर्फको अति आवश्यक औषधी खरिदको लागि रु १५ लाख विनियोजन गरेको छु ।

३९. पञ्चकर्म सेवा सञ्चालनको लागि आवश्यक बजेटको व्यवस्था मिलाएको छु ।

बन वातावरण तथा विपद् व्यवस्थापन

४०. विपद् व्यवस्थापन कोषको लागि रु ७५ लाख रुपैया विनियोजन गरेको छु ।

४१. फोहरमैला व्यवस्थापनको लागि रु १२ लाख रुपैया विनियोजन गरेको छु ।

४२. बृक्षारोपण तथा वन संरक्षण कार्यलाइ अभियानको रुपमा संचालन गर्न आवश्यक बजेट विनियोजन गरेको छु ।

महिला बालबालिका तथा जेष्ठ नागरिक

४३. अनाथ बालबालिकाका लागि आर्थिक सहयता कार्यक्रमको लागि रु ७ लाख ६८ हजार विनियोजन गरेको छु ।

४४. ग बर्गका अपाङ्गता भएका व्यक्तिहरूका लागि आर्थिक सहायता कार्यक्रमको लागि रु ३ लाख ६० हजार विनियोजन गरेको छु ।

४५. बालमैत्री स्थानीय शासन कार्यान्वयन निरन्तरताको लागि रु ८० लाख विनियोजन गरेको छु ।

४६. जेष्ठ नागरिक नमुना व्यायामशाला तथा मिलनकेन्द्रको लागि आवश्यक बजेट विनियोजन गरेको छु ।

४७. अपाङ्गता पुनर्स्थापना कार्यक्रमको लागि आवश्यक बजेटको व्यवस्था गरेको छु ।

सार्वजनिक सेवा प्रवाह संस्थागत विकास र सुशासन

४८. सार्वजनिक सेवालार्ई जनमुखी, जवाफदेही, पारदर्शी, समावेशी तथा सहभागीतामूलक बनाउन सुशासनका आधारभूत तत्वहरूको परिचालन गर्न, प्रविधिमैत्री बनाउन, क्षमता तथा सीप विकास मार्फत उत्तरदायी बनाउन संस्थागत विकास तथा सुशासनको लागि आवश्यक बजेट विनियोजन गरेको छु ।

४९. जनप्रतिनिधि, कर्मचारी तथा अन्य सरोकारवालाहरूलाई गाउँपालिकाका विद्यमान ऐन, नीति, कार्यविधि, मापदण्ड तथा अन्य कानूनका सम्बन्धी अभिमुखिकरण कार्यक्रम संचालन गरिनेछ सो को लागि आवश्यक बजेट विनियोजन गरेको छु ।

५०. उत्कृष्ट कर्मचारी, निर्माण व्यवसायी तथा उपभोक्ता समिति लगायतलाई पुरस्कार वितरण कार्यक्रमको लागि रु २ लाख विनियोजन गरेको छु ।

५१. कर्मचारी तथा पदाधिकारीहरूलाई क्षमता अभिवृद्धी तथा वृत्ति विकास सम्बन्धि विभिन्न तालिमहरूको लागि आवश्यक बजेटको व्यवस्था गरेको छु ।

५२. सबै वडामा मेलमिलाप केन्द्र ब्यबस्थापन गठन तथा परिचालन कार्यक्रमको लागि आवश्यक बजेट विनियोजन गरेको छु ।

५३. जेष्ठ नागरिक भत्ता नलिनेलाई सम्मान कार्यक्रमको लागि आवश्यक बजेट विनियोजन गरेको छु ।

५४. ६० वर्ष पुरा भएका एकल पुरुषलाई सामाजिक सुरक्षा भत्ता प्रदान कार्यक्रमको लागि रु २ लाख ८० हजार विनियोजन गरेको छु ।

५५. शैक्षिक बेरोजगार र बैदेशिक रोजगारको तथ्याङ्क संकलन कार्यक्रमको लागि आवश्यक बजेट विनियोजन गरेको छु ।

५६. उद्योग बाणिज्यसंघको सहकार्यमा निजि क्षेत्रका व्यापारीहरूसंग अभिमुखिकरण कार्यक्रम संचालन गर्ने व्यवस्था मिलाएको छु ।

५७. वडा कार्यालयहरूमा CCTV जडानको लागि रु १० लाख रुपैया विनियोजन गरेको छु ।

५८. वडा कार्यालयको सेवा प्रवाह थप व्यवस्थित गर्न बैकल्पिक विद्युत ब्याकअपको व्यवस्था गरिनेछ, सो को लागि आवश्यक रकम विनियोजन गरेको छु ।

श्रद्धेय सभाध्यक्ष

एवं सदस्य ज्यूहरू,

अब मैले माथि प्रस्तुत गरेको क्षेत्रगत नीति तथा कार्यक्रमको लागि गरेको विनियोजन र स्रोत व्यवस्थापनको अनुमान प्रस्तुत गर्ने अनुमति चाहन्छु ।

६१ आगामी आ.व. २०७९।०८० को प्रस्तावित आय व्यय अनुमान

६१.१ आय अनुमान:

आगामी आर्थिक वर्ष २०७९।०८० का लागि कुल ८४ करोड ९२ लाख २७ हजार रुपैयाको आय अनुमान गरेको छु। जसमध्ये आन्तरिक आय स्रोतबाट ११ करोड ३६ लाख ५६ हजार अनुमान गरेको छु। जुन रकम कुल बजेटको १३.३८ प्रतिशत रहेको छ। संघीय सरकारको वित्तिय समानीकरण अनुदान तर्फ १५ करोड ५६ लाख, राजस्व बांडफांडबाट ९ करोड १८ लाख ५१ हजार, विशेष अनुदान तर्फ १ करोड ५० लाख, समपूरक अनुदान तर्फ ८० लाख, सशर्त अनुदान तर्फ १८ करोड ५० लाख रहेको छ । त्यस्तै प्रदेश सरकारको वित्तिय समानीकरण तर्फ १ करोड ५३ लाख ८६ हजार, प्रदेश सरकारको राजस्व बांडफांडबाट १ करोड ९६ लाख ७६ हजार, प्रदेश समपूरक अनुदान तर्फ ३ करोड, प्रदेश सरकार शशर्त अनुदान १ करोड ९५ लाख ५८ हजार, प्रदेश विशेष अनुदान तर्फ १ करोड ५० लाख, सडक बोर्ड नेपालबाट रु २५ लाख र चालू आर्थिक वर्षको मौज्जात १७ करोड ८० लाख अनुमान गरेको छु।

६१.२ व्यय अनुमान:

आगामी आ.ब २०७९।०८० का लागि कुल ८४ करोड ९२ लाख २७ हजार रुपैयाको व्ययअनुमान गरेको छु। जसमध्ये प्रशासनिक खर्च १३ करोड ५० लाख रुपैया रहेको छ। जुन रकमकूल बजेटको १६.२८ प्रतिशत रहेको छ। शसर्त अनुदान बजेट (शिक्षा सेवा, स्वास्थ्य सेवा, कृषिशाखा, पशु सेवा तर्फकाकर्मचारीहरु तथा शिक्षकहरुको पारिश्रमिक खर्च र विकासात्मकक्रियाकलापहरु) तर्फ २० करोड ४५ लाख ५८ हजार विनियोजन गरेको छु। जुन रकम कुल बजेटको २४.६६ प्रतिशत रहेको छ। विशेष र समपुरक योजना तथा कार्यक्रमको लागि रु१२ करोड ८० लाख विनियोजन गरेको छु। विषयगत योजना तथा कार्यक्रमको लागि रु११ करोड ४४ लाख ३१ हजार विनियोजन गरेको छु। वडा स्तरीय योजना तथा कार्यक्रमको लागि रु ६ करोड विनियोजन गरेको छु। गाउँपालिका स्तरिय योजना क्रमागत योजना तथा अनिवार्य दायित्वको लागि रु १५ करोड ७७ लाख विनियोजन गरेको छु।

श्रद्धेय सभाध्यक्ष

एवं सदस्य ज्यूहरु,

६२. गत आ.ब २०७७।०७८ को यथार्थ खर्च, चालू आ.ब २०७८।०७९ को संशोधित अनुमान र आगामी आ.ब २०७९।०८० को अनुमानित आय र व्ययलाई अनुसूचीमा समावेश गरेको छु।

६३ उल्लेखित बजेट कार्यान्वयनको लागि समग्र सहभागितात्मक पद्धतीबाट बस्ती गाउँ टोल हुँदै गाउँकार्यपालिकाबाट तय भएका अनुसूचिमा उल्लेखित आयोजना तथा कार्यक्रम र विनियोजित बजेट माथि छलफल तथा स्वीकृतीको लागि अनुरोध गर्दछु।

।

६४. प्रस्तावित बजेट तर्जुमा गर्दा गाउँपालिकाको आन्तरिक आय, संघिय सरकारबाट प्राप्त बजेट, प्रदेश सरकारबाट प्राप्त बजेट, गाउँपालिकाको प्रथम आवधिक विकास योजना तथा प्राथमिकताका क्षेत्रहरु, नागरिक समाज, गैर सरकारी संस्थाहरु लगायत सम्पुर्ण महानुभावहरु सबैको अमूल्य सुझावलाई उपलब्ध श्रोत साधनको सिमा भित्र रहि समेट्ने प्रयास गरेको छु।

६५. गाँउपालिकाको स्रोत र क्षमता अनुसार विभिन्न समिति, उपसमितिहरू र गाँउ कार्यपालिकामा व्यापक छलफल गरी बजेटलाई सन्तुलित र दिगो बनाउने प्रयास गरिएको छ। गाउँपालिकाको स्रोत साधनले समेट्न नसकेका ठूला योजनाहरू प्रदेश सरकार र केन्द्रीय सरकारको सहकार्यमा संचालन गर्न स्रोतको व्यवस्था गरेको छु। थप योजनाहरूको संचालनको लागि प्रदेश सरकार र संघीय सरकारमा पहल गरिने व्यहोरा समेत अनुरोध गर्न चाहन्छु।

६६. अन्तमा, सबैको सकारात्मक प्रयास, अर्थपूर्ण र साझेदारीयुक्त सहयोगबाट मात्र बजेट कार्यान्वयनमा सफलता प्राप्त हुने कुरामा दुईमत हुन सक्दैन। तसर्थ प्रस्तुत बजेट कार्यान्वयन, अनुगमन, मुल्यांकनमा आ-आफ्नो तर्फबाट सहयोग पुर्याउन सम्पूर्ण जनप्रतिनिधिहरू, बुद्धिजीवीहरू, राजनैतिक दल, सरकारी, गैर सरकारी संघ संस्थाहरू, उद्योगी व्यवसायीहरू, नागरिक समाज, उपभोक्ता समितिहरू लगायत सरोकारवाला सम्पूर्णबाट महत्वपूर्ण र सार्थक सहयोग प्राप्त हुने अपेक्षा गरेको छु। बजेट तथा कार्यक्रम तर्जुमामा सहयोग पुर्याउनु हुने सम्पूर्ण कार्यपालिका सदस्यज्यूहरू, विषयगत समितिका सदस्यज्यूहरू, गाउँसभाका सदस्यज्यूहरू एवं राष्ट्रसेवक कर्मचारीहरूप्रति हार्दिक आभार व्यक्त गर्दछु। प्रस्तुत बजेट र संलग्न आयोजना तथा कार्यक्रमहरूलाई यस सम्मानित सभाबाट स्वीकृत हुनेछ भन्ने अपेक्षा गरेको छु। धन्यवाद।

भाइकाजि तिवारी

संयोजक

बजेट तथा कार्यक्रम तर्जुमा समिति

अनुसूचीहरू

अनुसूची १

क्र.सं.	राजस्वको क्षेत्र	गत आ ब को यथार्थ खर्च (रु हजारमा)	चालू आ ब को संशोधित अनुमान (रु हजारमा)	आगामी आ ब को आय व्यय अनुमान (रु हजारमा)	कैफियत
क.कर तथा गैरकर रकम					
१	सम्पत्ति कर	३२४२	३५१०	३८६१	
२	भुमिकरमालपोत/	१२५	१३७	१५०.७	
३	घरवहाल कर	१२५७	१४९१	१६४०.१	
४	व्यवसाय रजिष्ट्रेशन दस्तुर	६१	५९	६४.९	
५	कृषि तथा पशुजन्य वस्तुको व्यवसायिक कारोवारमा लाग्ने कर	०	०.१	०.११	
६	भुवहाल बापत दस्तुर	१५६	३.६७	४.०३७	
७	अन्य सेवा शुल्क	०.५	५	५.६१	
८	अन्य प्रशासनिक सेवा शुल्क	१८.१५	३५	३८.५	
९	नक्सापास दस्तुर	३१३	४५१	४९६.१	
१०	सिफारिश दस्तुर	२०५	६५०	७१५	
११	व्यक्तिगत घटना दर्ता दस्तुर	१३८	२९०	३१९	
१२	नाता प्रमाणित दस्तुर	११	३५	३८.५	
१३	अन्य दस्तुर	४०३	४७२	५१९.२	
१४	अन्य प्रशासनिक सेवा शुल्क	२१	२७	२९.७	
१५	विद्युत सम्बन्धी दस्तुर	२८	४८	५३.१३	
१६	वैदेशिक प्रयोजनको लागि आम्दानी प्रमाणित दस्तुर	५२	२५५	२८०.५	
१७	वैदेशिक प्रयोजनको लागि पेशा प्रमाणित दस्तुर	३६	७	७.१५	

१८	वैदेशिक प्रयोजनको लागी ठेगाना प्रमाणित दस्तुर	२३	७	७.५९	
१९	वैदेशिक प्रयोजनको लागी कर चुक्ता सिफारिश दस्तुर	६	२२	२३.८७	
२०	वैदेशिक प्रयोजनको लागी विवाह प्रमाणित दस्तुर	०	१	१.१	
२१	वैदेशिक प्रयोजनको लागी अविवाहित प्रमाणित दस्तुर	०.१	१	१.१	
२२	मृत्यु प्रमाणित सिफारिश दस्तुर	०.१५	१	१.१	
२३	व्यवसाय दर्ता नविकरण दस्तुर	८६१.५	८८४	९७२.४	
२४	वैदेशिक प्रयोजनको लागी प्रायोजक सिफारिस दस्तुर	१.९	१०	११	
२५	कृषक समुह दर्ता दस्तुर	०	०.२	०.२२	
२६	बहाल विटौरी कर	७९	०	०	
२७	प्रशासनिक दण्ड जरिवाना जफत	२	०	०.३८	
२८	अन्य राजस्व	२५.०५	१००	११०	
२९	दहत्तर बहत्तर राजस्व शुल्क	६२८६४.६	८४९७५	१००३०४	
३०	मालपोत रजिष्ट्रेशन शुल्क	५५००	४५००	४०००	
३१	अ. ल्या	०	१८००००	१७८०००	
	जम्मा(क)	७५४३०.०३	२७७९७६.४७	२९१६५६	
खराजस्व बाँडफाँड .					
१	सङ्घीय सरकार	७२६४९	७५८२३	९१८५१	
२	प्रदेश सरकार	२०६८६	१६९७१	१९६७६	
	जम्मा(ख)			१११५२७	
गवित्तिय . हस्तान्तरण					
समानीकरण अनुदान					
१	सङ्घीय सरकार	१४०३००	१४७३००	१५५६००	
२	प्रदेश सरकार	१०१९८	१२८८०	१५३८६	
सशर्त अनुदान					
१	सङ्घीय सरकार	१५०४८१	२०१०२०	१८५०००	

२	प्रदेश सरकार	११६७७.८	१४३५९	१९५५८
	समपुरक अनुदान			
१	सङ्घीय सरकार	३७८५	०	८०००
२	प्रदेश सरकार	१५७९१	२९७४०	३००००
	विशेष अनुदान			
१	सङ्घीय सरकार	१५९५६	९५००	१५०००
२	प्रदेश सरकार	०	५८००	१५०००
	अन्य			
	सडक बोर्ड नेपाल	१३००	२३००	२५००
	जम्मा(ग)	३४९४८९	४२२८९९	४४६०४४
	कुल जम्मा(ग+ख+क)	४२२९१८.८३	७००८७५.४७	८४९२२७.०

अनुसूची २

विषयगत समिति तथा शाखाहरूको विनियोजित बजेट(रु. हजारमा)		
१. आर्थिक विकास समिति		
क्र.सं.	शाखा नाम	रकम(बजेट रु. हजारमा)
१	कृषि विकास	१००००
२	पशुपंक्षी विकास	४५००
३	सहकारी	१०००
४	उद्योग	२०००
५	उद्योग (मेडपा)	४५०
जम्मा रकम		१७९५०
२. सामाजिक विकास समिति		
क्र.सं.	शाखा नाम	रकम(बजेट रु. हजारमा)
१	शिक्षा, युवा तथा खेलकुद	२८०००

२	स्वास्थ्य	२७०००
३	आयुर्वेद	५१००
४	महिला, बालबालिका तथा जेष्ठ नागरिक	११०९८
जम्मा रकम		७११९८
३. पूर्वाधार विकास समिति		
क्र.सं.	शाखा नाम	रकम (बजेट रु. हजारमा)
१	गाउँपालिका स्तरिय योजना	१५७६९२.४८
२	वडा स्तरीय योजना	६००००
जम्मा रकम		१९७६९२.४८
४. वन तथा वातावरण विकास समिति		
क्र.सं.	शाखा नाम	रकम(बजेट रु. हजारमा)
१	वन, वातावरण तथा विपद् व्यवस्थापन	१०१००
जम्मा रकम		१०१००
५. संस्थागत तथा सुशासन विकास समिति		
क्र.सं.	शाखा नाम	रकम(बजेट रु. हजारमा)
१	प्रशासन	५७००
२	न्यायिक	१२००
३	राष्ट्रिय परिचय पत्र तथा पञ्जिकरण सेवा ईकाइ	११४३
४	रोजगार सेवा केन्द्र	११४०
५	राजश्व	७००
६	सूचना प्रविधि	५३००
जम्मा रकम		१५१८३
६. प्रशासनिक तथा चालू खर्च लागि		१३५०००
७. सशर्त अनुदानका योजना तथा कार्यक्रमका लागि		२०४५५८
८. विशेष र समपूरक अनुदानका योजना तथा कार्यक्रमका लागि		१२८०००
९. दहत्तर बहत्तरमा प्रदेशको हिस्सा तथा मु अ कर भुक्तानी		४७०४५.५२
१०. सडक बोर्ड नेपालबाट प्राप्त अनुदानको योजनाको लागि		२५००
कुल जम्मा		८४९२२७



स्थानीय सरकार
गल्छी गाउँपालिका
बैरेनी, धादिङ
बागमती प्रदेश
२०७९

फोन नं.: ०१०-४०३१५६/४०३१६०/४०३१९२

ईमेल: info@galchhimun.gov.np

वेबसाइट: www.galchhimun.gov.np